

Title: Need to accord priority to contract labourers in regular appointment in Heavy Engineering Corporation Limited, Ranchi, Jharkhand.

**श्री राम टहल चौधरी (शैली)** : मेरे संसदीय क्षेत्र में कई दशक पूर्व स्थानीय लोगों की जमीन को अधिग्रहित करके हैवी इंजीनियरिंग कारपोरेशन को स्थापित किया गया था । यह कारपोरेशन कलपुर्जों एवं उपकरणों का उत्पादन काफी मात्रा में करता था और विदेशों में निर्यात भी करता था और एक जमाने में एच.ई.सी. एशिया का सबसे बड़ा उद्योग माना जाता था। बड़े खेद के साथ सरकार को सूचित करना चाहता हूं कि एच.ई.सी. में विस्थापित लोगों को नौकरी प्रदान करने में कोई प्राथमिकता नहीं दी गई और अभी लोग भूमि अधिग्रहण के मामलों की शिकायत करते हैं। एच.ई.सी. में कई स्थानीय लोग रेगुलर रूप में ठेके पर कई वर्षों से काम कर रहे हैं परंतु अभी तक उनको पक्का नहीं किया गया है। जब एच.ई.सी. में ठेके वाले मजदूर एवं कर्मी रेगुलर रूप से काम कर रहे हैं तो उनको रेगुलर करना चाहिए। इस तरह से विस्थापित लोगों एवं स्थानीय लोगों के साथ भेदभाव किया जा रहा है जो शासन एवं प्रशासन की दृष्टि से उचित नहीं है।

मेरा सरकार से अनुरोध है कि एच.ई.सी. में विस्थापित परिवार एवं स्थानीय लोगों को नई नियुक्ति में प्राथमिकता प्रदान की जाये।